



SECURITIES & EXCHANGE COMMISSION OF PAKISTAN

Press Release

For immediate Release

July 30, 2016

آئی سیٹ مینجمنٹ کمپنیاں ملازمت کے خواہش مند افراد کے کوائف کی تصدیق کریں: ایس ای سی پی
اسلام آباد، 30 جولائی: سکیورٹیز اینڈ ایکسچینج کمیشن پاکستان نے بذریعہ ہدایت نامہ نمبر 24، بابت 2016 آئی سیٹ
مینجمنٹ کمپنیوں کو ہدایت جاری کی ہے کہ وہ اے ایم سیز میں ملازمت کے خواہش مند افراد کے کوائف کی تصدیق
کریں۔ ایس ای سی پی کی ہمیشہ سے یہ کوشش رہی ہے کہ آئی سیٹ مینجمنٹ کمپنیوں کا انتظام و انصرام ایسے اہل افراد کے پاس
ہو جو دیانت داری، صداقت، اپنی بھرپور صلاحیت اور اہلیت کے مطابق اپنے کارہائے منصبی انجام دے سکیں۔ موجودہ
انضباطی فریم ورک اس ضمن میں اے ایم سیز کے انتظام و انصرام کے لئے اہل اور دیانت دار اشخاص کے تقرر کے لئے
شفاف گائیڈ لائنز کی صراحت کرتا ہے۔
اس میں مزید بہتری لانے کے لئے ایس ای سی پی تمام اے ایم سیز سے متقاضی ہے کہ وہ اے ایم سیز میں ملازمت کے
خواہش مند افراد کے کوائف کی تفصیلی جانچ کریں۔ آئندہ سے اے ایم سیز کے لئے لازمی قرار دے دیا گیا ہے کہ وہ
ملازمت پر رکھے گئے اشخاص کے کوائف کی سابقہ آجر سے ملازمت پر رکھے جانے کے نوے دن کے اندر اندر تصدیق
کریں۔ اے ایم سیز کو اس ضمن میں یہ ہدایت بھی دی گئی ہے کہ وہ کوائف کی تصدیق کے وقت دیانت داری، رویے،
موزونیت اور طرز عمل جیسے عوامل پر بطور خاص توجہ دیں۔

امید کی جاتی ہے کہ ان اقدامات سے اے ایم سیز کے ملازمین کی دیانت داری یقینی بنانے اور ان کی جانب سے دھوکہ دہی اور فریب کاری کے امکانات کم کرنے میں مدد ملے گی۔ مذکورہ ہدایات ایس ای سی پی کی ویب سائٹ پر دستیاب ہیں۔